



# வலம்புரி

Valampurii



பக்கங்கள்: நான்கு

சங்கு 08 வள்ளுவர் ஆண்டு 2038 சித்திரை 20 வியாழக்கிழமை (03.05.2007) தொலைபேசி 222 3378, 222 7644 ஒலி 135

## தென்மராட்சி ஆடலறத்தளம் புலகளின் தாக்குதலில் சேதம்

(யாழ்ப்பாணம்)

தென்மராட்சி கிழக்கிலுள்ள இராணுவத்தின் ஆடலறத்தளம் புலகளின் மோட்டார்த் தாக்குதலில் சேதமடைந்ததாக தெரிவிக்கப்பட்டது.

எழுதுமட்டுவாள் சிவன் கோயிலடிப் பகுதியில் அமைக்கப்பட்டிருந்த ஆடலறத்தளமே சேதமடைந்ததாக செய்திகள் தெரிவித்தன. இதன்போது படையினர் பலருக்கும் காயம் ஏற்பட்டதாக அச்செய்தியில் சுட்டிக்காட்டப்பட்டிருந்தது. (ச)

## திடீரென வந்த விமானங்களால் சிலாபம் பகுதி பொதுமக்கள் பீதி

வெசாக் பண்டிகையை ஒட்டி சிலாபம் வான்பரப்பில் பாதுகாப்புக்காக விமானப் படையினரின் இரு ரி.ரி-6 ரக விமானங்கள் நேற்று முன்தினம் பறந்ததால் பொதுமக்கள் அச்சமடைந்தனர்.

இரு விமானங்கள் பறப்பதனை பார்த்த பொதுமக்கள் உடனடியாக அவசர தொலைபேசி எண் 116க்கு தொடர்பு கொண்டுள்ளனர். ஆனால் அந்த தொலைபேசிச்

சேவை செயற்படவில்லை.

பொதுமக்களுக்கு எவ்வித முன்னறிவித்தல்களும் கொடுக்கப்படாமல் இராணுவத்தினர் நடவடிக்கைகளை மேற்கொள்வது மக்களிடையே பெரும் விசனத்தை ஏற்படுத்தியிருப்பதாக கொழும்பு ஊடகவியலாளர்கள் தெரிவித்துள்ளனர்.

எண்ணெய்க்களஞ்சியங்கள் மீதான வான்புலிகளின் (04 ஆம் பக்கம் பார்க்க)

## மட்டுவில் மத்தியல் நேற்று சடலம் மீட்பு

(யாழ்ப்பாணம்)

மட்டுவில் மத்தி சந்திரபுரம் கொட்டியது மயானத்திற்கு அண்மையிலுள்ள மண்ணை அகழப்பட்ட பகுதியிலிருந்து சடலம் மொன்று சாவகச்சேரி பொலிஸாரினால் மீட்கப்பட்டுள்ளது. மீட்கப்பட்ட சடலம் இதுவரை அடையாளங்காணப்படவில்லை.

குறித்த சடலம் 35 தொடக்கம் 40 வரை மதிக்கத்தக்க வயதுடைய 5 1/2 அடி உயரம் (04 ஆம் பக்கம் பார்க்க)

# விடுதலைப்புலிகளுடன் பேச

# பிரித்தானிய அரசாங்கம் தயார்

## துப்பாக்கிச்சூட்டில் சிப்பாய் பலி

(மட்டக்களப்பு)

மட்டக்களப்பு ஏறாவூரில் பொலிஸாரை இலக்குவைத்து ஜீப் வண்டி மீது இனந்தெரியாத ஆயுததாரிகளினால் துப்பாக்கிப்பிரயோகம் மேற்கொள்ளப்பட்டுள்ளது. இதன்போது ஊர்காவற்படைச் சிப்பாய் முதலில் காயமடைந்து பின்னர் சிகிச்சை பலனின்றி உயிரிழந்துள்ளார். இத் துப்பாக்கிச்சூடு நேற்று முற்பகல் 11.45 மணிக்கு இடம்பெற்றுள்ளது. (ச-5)

## ஆனால் தடை நீக்கப்படமாட்டாது என்கிறார் பிரிட்டிஷ் வெளியுறவு அமைச்சர்

(லண்டன்)

இலங்கையில் அமைதியை ஏற்படுத்துவதற்காக விடுதலைப்புலிகளை இலங்கையில் சந்தித்துப் பேசுவதற்கு பிரித்தானிய அரசு தயாராக இருக்கின்றது. ஆனால் அவர்கள் மீது விதிக்கப்பட்டுள்ள தடையை தமது அரசு ஒருபோதும் நீக்கிக்கொள்ளாது என பிரிட்டன் வெளியுறவு அமைச்சர் சிம் ஹொவல்ஸ் தெரிவித்தார்.

இலங்கை நிலைவரம் தொடர்பாக பிரிட்டன் நாடாளுமன்றத்தில் நேற்று நடைபெற்ற ஒத்திவைப்பு விவாதத்தில் உரையாற்றும் போதே அவர் இதனைத் தெரிவித்தார். (04 ஆம் பக்கம் பார்க்க)

## போர் ஒத்திகையால் கொழும்பில் பதற்றம்

(கொழும்பு)

கொழும்புத் துறைமுகத்தில் அறிவித்தலின்றி மேற்கொள்ளப்பட்ட போர் ஒத்திகையினால் நேற்று பெரும் பதற்றம் நிலவியது. நேற்று பிற்பகல் 5 மணிக்கு திடீரென கொழும்பு துறைமுகப் பகுதியில் வேட்டுச் சத்தங்களும் குண்டு வெடிப்புச் சத்தங்களும் பரவலாகக்கேட்டன.

இதனைத் தொடர்ந்து நகரப் பகுதியில் குடியிருந்த (04 ஆம் பக்கம் பார்க்க)

# ஏ-9 பாதையை அரசு மூடியதே நிலைமை மோசமடைய காரணம் பிரிட்டிஷ் எதிர்கட்சி எம்.பி.உரை

(லண்டன்)

இலங்கையின் வட பகுதியில் உள்ள யாழ்ப்பாணத்திற்குச் செல்லும் ஏ-9 பிரதான பாதையை அரசு மூடியதே தற்போதை நிலைக்குக் காரணம் என பிரிட்டிஷ் எதிர்க்கட்சியான கன்சர்வேட்டிவ் கட்சியைச்

என்றார். இலங்கை நிலைவரம் குறித்து பிரிட்டன் நாடாளுமன்றத்தில் நடைபெற்ற சிறப்பு ஒத்திவைப்பு விவாதத்தில் கலந்துகொண்டு உரையாற்றியபோதே அவர் இதனைத் தெரிவித்தார்.

அவர் மேலும் தெரிவித்தாவது, இலங்கை

பங்கே இல்லை என்று கூறிவிட முடியாது. இலங்கையின் வட பகுதியில் உள்ள யாழ்ப்பாணத்திற்கு செல்லும் ஏ-9 பிரதான பாதையை இலங்கை அரசு மூடியது நிலைமையை மேம்படுத்த உதவவில்லை.

## கடத்தப்பட்ட இளைஞர்கள் சடலமாக நேற்று மீட்பு

(வவுனியா)

வவுனியாவில் விடுதி ஒன்றில் தங்கியிருந்த இரு இளைஞர்கள் நேற்று முன்தினம் இரவு கடத்தப்பட்டு பின்னர் படுகொலை செய்யப்பட்டுள்ளனர். நேற்றுக் காலை இவ் விருவாரின் சடலங்களும் மீட்கப்பட்டுள்ளன.

சடலமாக மீட்கப்பட்டவர்கள் வீரபுரத்தைச் சேர்ந்த தங்கராசா ஜெயக்குமார் மற்றும் மட்டக்களப்பைச் சேர்ந்த இராக்

(லண்டன்)

இலங்கையின் வட பகுதியில் உள்ள யாழ்ப்பாணத்திற்குச் செல்லும் ஏ-9 பிரதான பாதையை அரசு மூடியதே தற்போதை நிலைக்குக் காரணம் என பிரிட்டிஷ் எதிர்க்கட்சியான கன்சர்வேட்டிவ் கட்சியைச் சேர்ந்த நிழல் வெளியுறவு அமைச்சர் ஜெப்ரி கிளிண்டன் பிறவுண் தெரிவித்துள்ளார்.

இலங்கை நிலைவரம் குறித்து பிரிட்டன் நாடாளுமன்றத்தில் நடைபெற்ற சிறப்பு ஒத்திவைப்பு விவாதத்தில் கலந்துகொண்டு உரையாற்றியபோதே அவர் இதனைத் தெரிவித்தார்.

அவர் மேலும் தெரிவித்தாவது, இலங்கையில் வன்கூழல் அதிகரித்து நிலைமை மோசமடைந்ததில் இலங்கை அரசுக்கு

பங்கே இல்லை என்று கூறிவிட முடியாது. இலங்கையின் வட பகுதியில் உள்ள யாழ்ப்பாணத்திற்கு செல்லும் ஏ-9 பிரதான பாதையை இலங்கை அரசு மூடியது நிலைமையை மேம்படுத்த உதவவில்லை.

இது தவிர இலங்கையின் வடக்குக் கிழக்குப் (04 ஆம் பக்கம் பார்க்க)

லை செய்யப்பட்டுள்ளனர். நேற்றுக் காலை இவ் விருவரின் சடலங்களும் மீட்கப்பட்டுள்ளன.

சடலமாக மீட்கப்பட்டவர்கள் வீரபுரத்தைச் சேர்ந்த தங்கராசா ஜெயக்குமார் மற்றும் மட்டக்களப்பைச் சேர்ந்த இரத்தினசிங்கம் சுதாகரன் ஆகியோர் என அடையாளம் காணப்பட்டுள்ளனர். (ச-5)

## இலங்கை மீதான அமெ.காவின் அக்கறையால் இந்தியா, இலங்கை மீது நேரடித் தலையீடு!

(கொழும்பு)

இலங்கை துறைமுகங்கள் மீதான அமெரிக்காவின் அக்கறை மற்றும் இங்கு அதிகரித்துவரும் சீனாவின் தலையீடுகள் என்பன இலங்கைப் பிரச்சினையில் நேரடியாக தலையிட வேண்டிய நிர்ப்பந்தத்தை இந்தியாவிற்கு வழங்கியுள்ளதாக இந்திய அரசியல்துறை ஆய்வு நிறுவனம்

ஒன்று தெரிவித்துள்ளது.

சமகாலத்தில் இந்தியா எதிர்நோக்கியுள்ள பல்வேறு சவால்கள் குறித்து அவ் ஆய்வில் தெரிவிக்கப்பட்டுள்ளது. இந்தியாவின் தென் பகுதியில் உள்ள இலங்கையும் அதன் கேந்திர முக்கியத்துவமும் வாய்ந்த துறைமுகங்களும் இந்து சமுத்திரத்தின் (04 ஆம் பக்கம் பார்க்க)

## சர்வகட்சி பிரதிநிதிகள் குழுவிடம் கருணா குழு யோசனை முன்வைப்பு அதன் பேச்சாளர் தெரிவிப்பு

(கொழும்பு)

கருணா தரப்பினால் முன்வைக்கப்படும் தீர்வுயோசனையை அரசியல் கட்சியின் யோசனையாக ஏற்றுக்கொள்ளப் போவதில்லை என சர்வகட்சிப் பிரதிநிதிகள் குழுவின் தலைவர் அமைச்சர் திஸ்ஸ விதாரண தெரிவித்துள்ளார்.

இனப்பிரச்சினைக்கான தீர்வுயோசனையை எதிர்வரும் 10 தினங்களுக்குள் சர்வகட்சிப் பிரதிநிதிகளிடம் சமர்ப்பிக்கவுள்ளதாக கருணா (04 ஆம் பக்கம் பார்க்க)

# க.கவின் யோசனையை பரிசீலிக்காமல் விருதலைப்புலிகள் நிராகரித்துள்ளனர்

## பாலித கோஹன்ன தெரிவிப்பு

(கொழும்பு)

இனப்பிரச்சினை தீர்வுக்காக சிறிலங்கா சுதந்திரக்கட்சி முன்வைத்துள்ள தீர்வுத்திட்ட யோசனையை பரிசீலிக்காமல் விடுதலைப்புலிகள் நிராகரித்துள்ளமையானது சமாதானத்தின்பால் அவர்களின் அக்கறையின் மையை வெளிக்காட்டுகின்றது என்று வெளிவிவகார அமைச்சின் செயலாளரும் அர

சாங்க சமாதான செயலகத்தின் பணிப்பாளருமான பாலித கோஹன்ன தெரிவித்துள்ளார்.

தற்போது வெளிநாடு ஒன்றில் தங்கியுள்ள பாலித கோஹன்ன சுதந்திரக்கட்சியின் தீர்வுத்திட்ட யோசனையை பரிசீலிக்கப் போவதில்லை என புலிகள் தெரிவித்துள்ள மைதொடர்பாக கொழும்பு ஊடகம் ஒன்றுக்கு தெரிவிக்கையிலேயே அவர் மேற்கண்டவாறு கூறினார்.

இவ் விடயம் தொடர்பாக அவர் மேலும் கூறியதாவது, இனப்பிரச்சினையை தீர்க்கும் நோக்கில் ஆளும் கட்சியான சிறிலங்கா சுதந்திரக்கட்சி அரசியல் தீர்வுத்திட்ட மொன்றை முன்வைத்துள்ளது.

இந்த திட்டம் (04 ஆம் பக்கம் பார்க்க)

## மங்கள சமரவீரவிற்கு மீண்டும் அமைச்சுப்பதவி? (கொழும்பு)

நாடாளுமன்ற உறுப்பினர் மங்கள சமரவீரவிற்கு மீண்டும் அமைச்சர் பதவி வழங்கப்படவுள்ளதாக தெரிவிக்கப்படுகின்றது. துறைமுக மற்றும் விமானத்துறை அபிவிருத்தி அமைச்சராக அவர் அடுத்த வாரம் பதவியேற்கவுள்ளதாக கொழும்புச் செய்திகள் தெரிவித்தன.

ஜனாதிபதி மகிந்த ராஜபக்ஷவிற்கும் மங்கள சமரவீரவிற்கும் இடையில் அண்மையில் இடம்பெற்ற சந்திப்பின்போது இவ் இணக்கம் காணப்பட்டுள்ளதாக மேல்மகாண ஆளுநர் அலவி மௌலானா தெரிவித் (04 ஆம் பக்கம் பார்க்க)

# நடுவு நிலை தவறா நன்னெறி காக்கும் உங்கள் நாஸிதழ்



தனிநபர்கள் அழகம் மறப்பதும் மன்னிப்பதும் உண்டு. ஆனால் சமூகங்கள் ஒருபோதும் அவ்விதம் செய்யாது.

-ஆய்மி

# வலம்புரி

## இனப்பிரச்சினையின் வாசலை எட்டாத சி.சு.கட்சியின் தீர்வு யோசனை

சிறிலங்கா சுதந்திரக் கட்சி, இனப்பிரச்சினைக்கான தீர்வு யோசனையை முன்வைத்துள்ளது. சர்வகட்சிக் குழுக் கூட்டத்தில் சமர்ப்பிக்கப்படும் இத் தீர்வு யோசனையை மக்கள் பெரும் ஆவலோடு எதிர்பார்த்திருக்கவில்லையெனும், சிறிலங்கா சுதந்திரக் கட்சி ஆளும் கட்சியாக இருப்பதனால், அந்தக் கட்சியின் தீர்வு யோசனை உடனாக அரசின் நிலைப்பாட்டை அறிய முடியுமென மக்கள் எதிர்பார்த்திருந்தனர்.

மக்களின் எதிர்பார்ப்பில் சிறிலங்கா சுதந்திரக் கட்சியின் தீர்வு யோசனையை யுத்தத்திற்கான யோசனை என்பது உறுதியாகிவிட்டது.

அறிஞர் குழாமும் அரசியல்வாதிகளும் கூடியிருந்து பல மணித்தியாலங்கள் நேரத்தைச் செலவிட்டுத் தயாரித்த தீர்வுத் திட்ட யோசனையானது இனப்பிரச்சினையின் வாசலைக் கூடத் தாண்டவில்லை என்று கூறலாம்.

இனப்பிரச்சினையின் துன்பகரமான விளைவுகளை மக்கள் கடந்த மூன்று தசாந்தங்களாக அனுபவித்து வரும் வேளையில் அதற்கான தீர்வுத் திட்டம் என்பது போராடும் தரப்பினால் ஏற்றுக் கொள்ளப்படக் கூடியதாக அல்லது அந்தத் தரப்பின் செம்மைப்படுத்தலுக்கு உட்படக் கூடியதாக இருத்தல் வேண்டும்.

இந்த இரண்டு வகையிடலுக்குள் அகப்படாத எந்தத் தீர்வுத் திட்டமும் இனப்பிரச்சினைக்கான தீர்வாக மாட்டாது என்பது உறுதி. அவ்வகையில் சிறிலங்கா சுதந்திரக் கட்சியினால் தயாரிக்கப்பட்ட தீர்வுத் திட்டம் வெறும் வார்த்தை வடிவங்களைக் கொண்ட வெற்றுக்குவனையேயன்றி அதனால் எந்தப் பயனும் ஏற்படப் போவதில்லை. இந்த உண்மை தீர்வுத் திட்டத்தைத் தயாரித்தவர்களுக்கும் தொந்திரிக்கும்.

அவ்வாறாயின் மனித வேலை நேரத்தை வீணாக்கித் தீர்வுத் திட்டம் தயாரிக்கப்பட்டதன் நோக்கம் என்ன? என்பது பொதுமக்களின் கேள்வியாக இருந்தால் அதற்கான பதில் காலம் கடத்தும் தந்திரம் என்பதாக இருக்கும்.

காலம் காலமாக இலங்கை அரசுகள் செய்து வந்ததையே ஜனாதிபதி மகிந்த ராஜபக்ஷ தலைமையிலான அரசும் செய்கிறது. காலத்தைக் கடத்துவதன் மூலம் தமிழ் மக்களின் போராட்ட வலுவைக் குறைத்துவிடலாம் என்பது ஆட்சியாளர்களின் நினைப்பு.

அதைவிட இனப்பிரச்சினைக்குச் சமாதான வழியில் தீர்வு காணுங்கள் என வலியுறுத்தும் சர்வதேச சமூகத்தைச் சமாளிப்பதற்கும் அவற்றின் உதவியைப் பெறுவதற்கும் தீர்வுத் திட்ட யோசனை தயாரிக்கப்படுகின்றது என்ற சாட்டுப் போக்குத் தேவையாகின்றது.

ஆக, இலங்கை மண்ணில் சமாதானப் பேச்சு வழியில் தீர்வு என்பது சாத்தியமாகாது என்பதனை மீள வலியுறுத்துவதாக சிறிலங்கா சுதந்திரக் கட்சியின் தீர்வு யோசனையைக் குறிப்பிட்டுக் கொள்ளலாம்.

அதேநேரம் தீர்வுத் திட்ட யோசனை தயாரிக்கப்படுவதாகக் கூறி காலம் கடத்துவதும் தமிழ் மக்களை ஏமாற்றுவதுமான அரசின் தந்திரோபாயம் நீண்ட காலத்திற்கு நீடிக்கமாட்டாது என்பது அனுபவ ரீதியாக உணர்ந்து கொள்வதற்குரியதாகும்.

குறிப்பாக விடுதலைப் போராட்டத்தின் ஆரம்ப கட்டத்தில் இனப்பிரச்சினைக்கான தீர்வைக் காண்பதற்கும் தற்போது விடுதலைப் புலிகளின் வாய்ப்பைப் பலத்தின் உயர் நிலைக் கட்டத்தில் தீர்வைக் காண்பதற்கும் இடையே நிறைந்த வேறுபாடுகள் உண்டு.

இது அப்போது காலம்கடத்தியதன் விளைவு என்றால், தற்போது காலம்கடத்துவதன் விளைவு பின்னாளில் எப்படியிருக்கும் என்பது உண்கிப்பதற்குரியதாகும்.

# ரணிலுக்கு அதிகாரம் பெறும் சர்வதேச மட்டத்தில் சதித்திட்டம்

## ★ ஜே.வி.பி. குற்றச்சாட்டு ★

(கொழும்பு)

ஐக்கிய தேசியக் கட்சியின் தலைவர் ரணில் விக்கிரமசிங்காவை அதிகாரத்திற்குக் கொண்டு வருவதற்காக சர்வதேச மட்டத்தில் சதித் திட்டம் மேற்கொள்ளப்பட்டு வருகின்றது. இதனைப் புரிந்து கொள்ளாத அரசாங்கம் சர்வதேச சமூகத்தின் தாளத்திற்கு ஆடிக் கொண்டிருக்கின்றது.

சர்வதேசத்தைத் திருப்திப்படுத்தவே அரசாங்கம் அதிகாரப் பகிர்வின் அடிப்படையிலான யோசனையை முன்வைத்துள்ளது என்று ஜே.வி.பியின் பிரசார செயலாளர் விமல் வீரவன்சு தெரிவித்தார்.

புலிகளின் வாய்ப்பை அழிக்கும் சந்தர்ப்பங்கள் காணப்பட்ட நிலையில் அரசாங்கம் அதனை மேற்கொள்ளவில்லை. ஜே.வி.பி. பொருத்தமான நேரத்தில் சரியான முடிவுகளை எடுக்கும் என்றும் அவர் மேலும் கூறினார்.

ஜே.வி.பியின் மேதினக் கூட்டம் நேற்று முன்தினம் பாராளுமன்ற மைதானத்தில் இடம்பெற்றது. இங்கு கலந்துகொண்டு உரையாற்றுகையிலேயே அவர் மேற்கண்டவாறு கூறினார். அவர் மேலும் கூறியதாவது,

நாட்டைப் பிரிப்பதற்கு சர்வதேச மட்டத்தில் பாரிய சதித் திட்டம் உள்ளது. அரசாங்கம் அதனைப் புரிந்து கொள்ளாமல் உள்ளது. புலிகள் தற்போது தமது பலத்தை வெளிக்காட்டி வருகின்றனர். புலிகள் தமது இறுதித் துரும்புச்சீட்டைப் பயன்படுத்தி வருகின்றனர்.

விமானத் தாக்குதலை மேற்கொண்டு நாட்டு மக்களைக்

குழப்ப முயற்சிக்கின்றனர். நாட்டு மக்கள் தற்போது வானத்தைப் பார்த்தவாறு உள்ளனர். வரலாற்றில் புலிகளைத் தோற்கடிக்கும் சந்தர்ப்பங்களை அரசாங்கங்கள் தவறவிட்டுள்ளன.

தற்போது புலிகளின் பலம் அதிகரித்துள்ளது. முதலில் வடக்குக் கிழக்கில் ஜனநாயகத்தை நிலைநாட்ட வேண்டும். புலிகளை இராணுவ ரீதியில் தோற்கடிக்க வேண்டும். தற்போது புலிகள் வாரம் ஒருதடவை வர்னில் வித்தை காட்ட ஆரம்பித்துள்ளனர்.

அரசில் அங்கம் வகிக்கும் கட்சிகளே தற்போது சர்வகட்சிப் பிரதிநிதிகள் குழுவில் உள்ளன. மாவட்ட மட்ட அதிகாரப் பகிர்வு மாகாண அதிகாரப் பகிர்வை விட மோசமானதாகும். சர்வதேசத்தைத் திருப்திப்படுத்தவே அரசாங்கம் அதிகாரப் பகிர்வின் அடிப்படையிலான யோசனையை முன்வைத்துள்ளது.

சர்வதேசத்தின் சதித்திட்டங்கள் அரசாங்கத்திற்குப் புரிவதில்லை. அமெரிக்காவுடன் உடன்படிக்கை செய்து கொள்வதற்கு அரசாங்கத்திற்கு எந்த உரிமையும் இல்லை. அதற்கான மக்கள் வரம் கிடைக்கவும் இல்லை. அரசாங்கத்திடம் இருக்கின்ற இரட்டை வேடம் மாற்றப்பட வேண்டும்.

பிரித்தானியத் தூதுவர் இலங்கையில் தேர்தலில் போட்டியிடப் போகின்றாரோ தெரியவில்லை. காரணம் அவர் இராஜ தந்திரிபோலன்றி அரசியல்வாதிபோல் செயற்படுகிறார் என்றார். (ச-5)

# தமிழக மீனவர்களின் படுகொலைக்கு புலிகள் மீது வீண்பழி சுமத்தப்படுகிறது

(சென்னை)

குமரி மாவட்டத்தைச் சேர்ந்த மீனவர்கள் ஐந்துபேர் நடுக் கடலில் சுட்டுப் படுகொலை செய்யப்பட்ட சம்பவத்தில் தமிழீழ விடுதலைப்புலிகள் மீது வீண்பழி சுமத்தப்பட்டுள்ளதாக மறுமலர்ச்சி திராவிட முன்னேற்றக் கழகப் பொதுச் செயலாளர் வை.கோ.சுறியுள்ளார்.

நாகர்கோவில் நபந்த நிகழ்ச்சி ஒன்றில் கலந்து கொள்ள திருவனந்தபுரம் வழியாக நேற்று புதன்கிழமை நாகர்கோவில் சென்ற வை.கோ., வானூர்தி நிலையத்தில் 'மாலை மலர்' செய்தியாளரிடம் தெரிவித்ததாவது,

குமரிமாவட்ட மீனவர்கள் சுட்டுப்படுகொலை செய்யப்பட்ட சம்பவத்திலும் 12 மீனவர்கள் கடத்தப்பட்ட சம்பவத்திலும் தமிழகக் காவல்துறை தொடக்கத்திலிருந்தே முன்னுக்குப்பின் முரணான தகவல்களைக் கூறிவருகின்றது.

இந்தப் பிரச்சினையில் ஆரம்ப கட்டத் தாக்குதல் சம்பவத்திற்கு சிங்களக் கடற்படை காரணம் எனவும் விடுதலைப்புலி

களுக்குத் தொடர்பில்லை எனவும் கூறியது. ஆனால் இன்று விடுதலைப்புலிகள் மீனவர்களைக் கடத்தி வைத்திருப்பதாகத் தமிழக டி.ஜி.பி.கூறுகின்றார்.

இது இட்டுக்கட்டப்பட்ட கட்டுக்கதை. உண்மை துளி அளவும் இல்லை. புலிகளைப் பொறுத்தமட்டில் ஆழ்கடலில் பல சந்தர்ப்பங்களில் சிக்கித் தவிக்கும் தமிழக மீனவர்களைப் பாதுகாப்பாகப் பராமரித்துத் தமிழகத்திற்கே திரும்பி அனுப்பி வைத்துள்ளனர்.

தமிழக மீனவர்களுக்கு உணரும், கேடும் புலிகள் செய்ய மாட்டார்கள். அதற்கு நேர்மாறாக ஆயிரத்திற்கும் மேற்பட்ட முறை சிங்களக் கடற்படையினரால் தமிழக மீனவர்கள் தாக்கப்பட்டுள்ளனர்.

300ற்கும் மேற்பட்ட மீனவர்கள் சிங்களக் கடற்படையினரால் சுட்டுக் கொல்லப்பட்டுள்ளனர். கோடிக் கணக்கான ரூபா மதிப்புள்ள பொருளும் உடைமையும் தமிழக மீனவர்களுக்குச் சேதம் ஏற்படுத்தப்பட்டுள்ளது என்றார் வை.கோ. (ச-5)

# அத்தியாவசியப் பொருள்கள் பத்தின் விலைகள் குறைப்பு!

அத்தியாவசியப் பொருள்கள் சிலவற்றின் விலை மே முதலாம் திகதி குறைக்கப்பட்டுள்ளதாக வர்த்தக சந்தைப்படுத்தல் மற்றும் கூட்டுறவு நுகர்வோர் சேவைகள் அமைச்சர் பந்துல குணவர்த்தன தெரிவித்துள்ளார்.

10 அத்தியாவசியப் பொருள்களின் விலைகள் முதலாம் திகதி முதல் அமுலுக்கு வரும் வகையில் விலைக்குறைப்புச் செய்யப்பட்டுள்ளது. நேற்றுமுன்தினம் முதல் நடைமுறைக்கு வந்துள்ள இப்புதிய விலையானது மொத்த விற்பனை நிலையங்களிலேயே நடைமுறைப்படுத்தப்படுகின்றது.

இவ்விலைகளை விட சற்று அதிகமான விலைகளிலேயே சந்தைகளில் விற்பனை செய்யப்படும் எனவும் அமைச்சர் மேலும் தெரிவித்தார். இவ்விலைக் குறைப்பின்படி,

103 ரூபாவாக விற்பனை செய்யப்பட்ட பருப்பு 82 ரூபாவாகவும், 60 ரூபாவாக விற்பனை செய்யப்பட்ட சீனி 50 ரூபாவாகவும், 74 ரூபாவாக விற்பனை செய்யப்பட்ட பெரிய வெங்காயம் 45 ரூபாவாகவும், 64 ரூபாவாக விற்பனை செய்யப்பட்ட சின்ன வெங்காயம் 50 ரூபாவாகவும், 360 ரூபாவாக விற்பனை செய்யப்பட்ட செத்தல் மிளகாய் 179 ரூபாவாகவும், 360 ரூபாவாக விற்பனை செய்யப்பட்ட நெத்தலி 158 ரூபாவாகவும் 220 ரூபாவாக விற்பனை செய்யப்பட்ட கடலை 155 ரூபாவாகவும், 74 ரூபாவாக விற்பனை செய்யப்பட்ட உருளைக்கிழங்கு 52 ரூபாவாகவும், 210 ரூபாவாக விற்பனை செய்யப்பட்ட பயறு 115 ரூபாவாகவும் விற்பனை செய்யப்படவுள்ளதாக அறிவிக்கப்பட்டுள்ளது. (ச-5)

# சு.கவின் தீர்வு யோசனையானது தமிழ் மக்களை ஏமாற்றும் செயல்

## கூட்டமைப்பு விசனம்

(கொழும்பு)

சிறிலங்கா சுதந்திரக் கட்சியினால் முன்வைக்கப்பட்டுள்ள தீர்வுத் திட்ட யோசனை சர்வதேசத்தையும் ஒட்டுமொத்தத் தமிழ் மக்களையும் ஏமாற்றும் நடவடிக்கையாகும். சுதந்திரக் கட்சியின் தீர்வு யோசனை தமிழ் மக்களைத் திருப்திப் படுத்தும் தீர்வாக அமையாது. மாறாக சிங்கள பேரினவாதிகளை திருப்திப்படுத்துவதாகவே அமைந்துள்ளது என்று தமிழ்த் தேசியக் கூட்டமைப்பின் பாராளுமன்ற உறுப்பினர் பா.அரிய நேந்திரன் தெரிவித்துள்ளார்.

சுதந்திரக் கட்சியினால் வெளியிடப்பட்டுள்ள தீர்வுத் திட்ட யோசனை குறித்து அறிக்கை ஒன்றினை வெளியிட்டுள்ள அவர் மேலும் தெரிவித்ததாவது,

கோழிப் புரியாணி கேட்டு அமுத குழந்தைக்கு குறுணல் கஞ்சி கொடுத்த மாதிரியே சிறிலங்கா சுதந்திரக் கட்சியின்

அரசியல் தீர்வு யோசனை அமைந்துள்ளது. இலங்கையின் சிங்களப் பெரும்பான்மை அரசுகள் காலத்திற்குக் காலம் தமிழர் பிரச்சினைக்கான தீர்வு என்ற பேரில் கிளப்பிவிடும் புரளிகளும் அவற்றைப் புதுமையாகத் தமிழ்ச் சமூகத்திற்கும் சர்வதேசத்திற்கும் காட்டுமுற்படும் நடவடிக்கைகளும் தொடர்ந்து அரங்கேறிக் கொண்டேயுள்ளன.

இலங்கையின் அரசியல் யாப்பில் கொண்டு வரப்பட்ட 13-வது திருத்தச் சட்டத்திற்கு அமைவாக மாகாண சபைகள் உருவாக்கப்பட்டபோது வடக்குக் கிழக்கு மாகாண சபைகளுக்கு வழங்கப்பட்டிருந்த சொற்ப அதிகாரங்கள் கூட சீரிய முறையில் செயற்படுத்த முடியாமல் சிங்கள அரசு தலைவர்கள் முட்டுக்கட்டை போட்ட வரலாறுகளையும் மறுப்பதற்கில்லை என்றார்.

எனவே இந்தத் தீர்வுத் திட்டமானது சர்வதேசத்தையும் ஒட்டுமொத்தமான தமிழ்ச் சமூகத்தையும் ஏமாற்றியுள்ளது என்பதை தெளிவாக அறிய முடியும் என்றார். (ச-5)

# தமிழ் மக்கள் பட்ட துன்பங்கள் எம்மாலும் உணரமுடிகிறது

**ஐ.தே.க.எம்.பி.தொரிவிப்பு**

(கொழும்பு)

அரசாங்கப் படைகள் வடக்குக் கிழக்கில் விமானத் தாக்குதல்களை மேற்கொண்ட போது தமிழ் மக்கள் அனுபவித்த துன்பங்களை தற்போது தென்னிலங்கை மக்கள் அனுபவிக்கத் தொடங்கியுள்ளனர்.

ஐக்கிய தேசியக்கட்சியின் ஆட்சிக்காலத்தில் நாட்டில் விமானத் தாக்குதல்கள் இடம்பெறவில்லை. யதார்த்தத்தை புரிந்துகொண்டு பௌத்தமத தர்மத்தின்படி இனப் பிரச்சினையை பேச்சுவார்த்தை மூலம் தீர்க்க அரசாங்கம் நடவடிக்கை எடுக்க வேண்டும் என்று ஐக்கிய தேசியக்கட்சியின் காலி மாவட்ட பாராளுமன்ற உறுப்பினர் வஜிர அபேயவர்த்தன தெரிவித்தார். இனப்பிரச்சினைக்கான தீர்வுயோச

னையை சிறிலங்கா சுதந்திரக்கட்சி இதய சுத்தியுடன் முன்வைக்கவில்லை. தமிழ் மக்களை விடுத்து சிங்கள இனத்தைச் சேர்ந்த பாராளுமன்ற உறுப்பினரான என்னால் கூட இந்த யோசனையை ஏற்றுக்கொள்ள முடியாதுள்ளது.

30 இரும் மேற்பட்ட வருடங்களை கடந்து சென்று சுதந்திரக்கட்சி யோசனையைத் தயாரித்துள்ளது. சுதந்திரக்கட்சியின் யோசனை வெளிவருவதற்கு முன்னரே குப்பைத் தொட்டிக்குள் சென்றுவிட்டது என்றும் அவர் மேலும் கூறினார்.

நாட்டின் தற்போதைய அரசியல் சூழ்நிலை தொடர்பாக ஊடகங்களுக்கு கருத்துத் தெரிவிக்கையிலேயே அவர் மேற்கண்டவாறு கூறியுள்ளார். (ச)

## இலங்கை மீதான அமை...

ஆதிக்கமும் பிராந்திய ஸ்திரத் தன்மைக்கு மிகவும் அவசியமானதென குறிப்பிடப்பட்டுள்ளது.

விடுதலைப்புலிகளின் விமானத் தாக்குதல் மூலம் இலங்கை இனப்பிரச்சினை புதிய பரிமாணத்தை அடைந்துள்ளது. இந்நிலையில் விடுதலைப்புலிகளையும் சிங்களத் தலைவர்களையும் பேச்சுவார்த்தை மேசைக்குக் கொண்டுவருவதன் மூலம்

இத் தருணத்தில் இந்தியா தனது ஆதிக்கத்தை வெளிப்படுத்த வேண்டும்.

இலங்கை இனப்பிரச்சினைக்கு தீர்வு காணவேண்டிய அடிப்படைப்பொறுப்பு இந்தியாவுக்கு உண்டு.

இனப்பிரச்சினைக்கு தீர்வுகாணப் படுவதன் மூலம் தென்னிந்தியாவின் ஸ்திரத் தன்மையும் அதிகரிக்கும் என்றும் அதில் சுட்டிக்காட்டப்பட்டுள்ளது. (ச-5)

## ஏ-9 யாதையை...

பகுதிகளில் உள்ள மக்களுக்கு உதவி அவசியமான நிலையில் சர்வதேச உதவி நிறுவனங்கள் அங்கு செல்ல அரசாங்கம் அனுமதி அளிக்காததும் ஏற்புடையதாக இல்லை என்று கூறினார் ஜெப்ரி. இது குறித்து இலங்கை அரசுடன் பேசியுள்ளதாகவும் அவர் கூறினார். சிறுபான்மை தமிழருக்கு இலங்கை அரசியலில் பிரதிநிதித்துவம் தரப்பட வேண்டும் என்பதும் தீவிரமாக பரிசீலிக்கப்பட வேண்டும். இலங்கை இனப்பிரச்சினைக்கு ஒரு நீண்டகால அரசியல் தீர்வு எட்ட தகுதி உள்ளதாக இலங்கை அரசு மாற வேண்டுமானால்;

அனைத்துத் தரப்பினரையும் உள்ளடக்கிய ஒரு அரசியல் வழிமுறை என்பதும் அவசியம். தமிழ் மக்களுக்கு அதி காரப்பகிர்வு வழங்கப்படும் என்பதும் அவர்களுக்கு தெளிவாக்கப்படவேண்டு

மெனவும் அவர் கூறினார்.

இலங்கையின் இனப்பிரச்சினையைத் தீர்ப்பதில் இந்தியாவுக்கு முக்கிய பங்கு இருப்பதாகவும் கூறிய அவர் விடுதலைப்புலிகளின் கொள்கைகளுக்கு இந்தியாவின் தமிழ் நாட்டில் உள்ள மக்களிடையே ஆதரவு இருக்கிறது என்பது தெளிவு.

எனவே விடுதலைப்புலிகளுக்கு நிதி செல்வத்தை ஒருவேளை நாம் தடுக்க என்ன மாதிரியான முயற்சிகளை எடுக்க

வாய்ப்புள்ளது என்பதைக்காண இந்திய அரசிடம் பிரிட்டிஷ் அதிகாரிகள் எந்த முறையில் அணுகியிருக்கிறார்கள் என்பதை தாம் அரசிடம் கேட்டுள்ளதாகவும் தெரிவித்தார். (ச-5)

## போர்...

மக்கள் பதற்றமடைந்து நாலா புறமும் சிதறியோடினர். விடுதலைப்புலிகளே துறைமுக பகுதியில் தாக்குதல் மேற்கொண்டுள்ளதாக பீதியடைந்து தாம் சிதறியோடியதாக மக்கள் தெரிவித்தனர்.

இந்நிலையில் கொழும்புத் துறைமுகப் பகுதியில் போர் ஒத்திகையே நடைபெறுவதாகவும் எவரும் பயப்படத்தேவை இல்லை எனவும் ஊடகங்கள் ஊடாக இராணுவம் அறிவித்தது.

இவ் ஒத்திகை இரவு 7 மணிக்கு நிறுத்தப்பட்டதாக தெரிவிக்கப்பட்டது. (ச)

## திடீரென...

தாக்குதலின்போது படைத் தரப்பின் அனைத்துப் பிரிவினரும் கண் மூடித்தனமாக துப்பாக்கிச் சூடு நடத்தியதில் பொதுமக்கள் பலர் படுகாயமடைந்துள்ளனர் என்பது குறிப்பிடத்தக்கது. (ச-5)

## மடருவில்...

கொண்ட ஆண் ஒருவருடையது என்றும் கறுப்பு நீலம் சேர்ந்த நீளக் காற்சட்டையும் வெள்ளை நிற ஈ சேட்டும் அணிந்திருந்ததுடன் கொலை செய்யப் பட்டு 7 நாட்களை கடந்துள்ளதாகவும் சாவகச்சேரி பொலிஸார் தெரிவித்தனர்.

சம்பவம் தொடர்பான விசாரணைகளைமேற் கொண்ட சாவகச்சேரி நீதிவான் பிரேதபரிசோதனையின் பின் சுலத்தை அடையாளங்காண்பதற்கு யாழ்ப்போதனாவைத் தியசாலையில் பிடித அறையில் வைக்குமாறு பொலிஸாருக்கு உத்தரவிட்டார். (ச)

## சு.கவின் யோசனையை...

சர்வகட்சி பிரதிநிதி குழுவுக்கு சமர்ப்பிக்கப்படவுள்ளது. ஆனால் விடுதலைப்புலிகள் சுதந்திரக்கட்சியின் தீர்வுத்திட்ட யோசனையை எடுத்த எடுப்பிலேயே நிராகரித்துள்ளனர்.

விடுதலைப்புலிகளின் இந்த செயற்பாடானது சமாதானத்தின்பால் அவர்களின்

## மங்களா...

துள்ளார். இதேவேளை நாடாளுமன்ற உறுப்பினர் சிறிபதி சூரியாரட்சியையும் மீண்டும் அமைச்சராகக் முயற்சிகள் மேற்கொள்ளப்பட்டு வருவதாகவும் தெரிவிக்கப்பட்டது. (ச)

## மின்தடையால் பதற்றம்

யாழ்ப்பாணத்தில் நேற்று இரவு 10.30 மணி முதல் அரை மணிநேரம் இடம்பெற்ற மின்வெட்டால் மக்கள் பதற்றமடைந்தனர். புலிகளின் விமானத்தின் வருகையை அவதானித்தே மின்தடை அமுல்படுத்தப்பட்டுள்ளதாக கருதியே மக்கள் பதற்றமடைந்தனர். (ச)

அக்கறையின்மையையும் அர்ப்பணிப்பின்மையையும் வெளிக்காட்டுகின்றது. இந்த திட்டம் இறுதித்தீர்வல்ல.

சர்வகட்சி பிரதிநிதிக்குழுவில் சில திருத்தங்களுடன் இந்த திட்டம் ஏற்றுக்கொள்ளப்பட்டால் இதனை அடிப்படையாக வைத்து புலிகளுடன் பேச்சு நடத்தலாம். இரு தரப்பிலும் இருக்கின்ற விடயங்களை கொண்டு ஒரு இணக்கப்பாட்டுக்கு வரும் செயற்பாடு பேச்சுவார்த்தையாகும். ஆனால் பேச்சுவார்த்தைக்கு தயாரில்லாத புலிகள் தீர்வுத்திட்டத்தை நிராகரித்துள்ளனர் என்றார். (ச-5)

## சர்வகட்சி...

குழுவின் பேச்சாளர் ஆலாத் மெளலானா தெரிவித்துள்ளார். கருணா குழு சர்வகட்சி பிரதிநிதிகள் குழுவில் இல்லாவிட்டாலும் அவர்கள் முன்வைக்கும் யோசனையை ஆராய்ந்து பார்ப்பதற்கு தீர்மானிக்கப்பட்டுள்ளதாக அமைச்சர் தெரிவித்துள்ளார். (ச)

## விடுதலைப்புலிகளிடம்...

பிரித்தானிய அரசாங்கம் விடுதலைப்புலிகள் மீதான தடையை விலக்கிக்கொள்ளாது. ஆனால் அவர்களின் பிரதிநிதிகளுடன் இலங்கையில் பேசுவதற்கு தமது அரசு தயாராக இருப்பதாக பிரித்தானிய வெளியுறவு அமைச்சர் கிம் ஹூவால்ஸ் தெரிவித்தார்.

விடுதலைப்புலிகள் இயக்கத்தின் மீது சுமத்தப்பட்டிருக்கும் குற்றச்சாட்டுகள் குறித்து குறிப்பிட்ட பிரிட்டிஷ் அரசு, கொலை, தற்கொலை குண்டுத்தாக்குதல்கள், பாலியல் வல்லுறவு போன்ற சம்பவங்களில் ஈடுபட்டவர்களுக்கு சட்டபூர்வ நியாயத்தன்மையை வழங்க அரசு தயாராக இல்லை என்று கூறினார்.

இலங்கை அரசுக்கும் விடுதலைப்புலிகளுக்கும் இடையே ஒரு சமமான அணுகுமுறையை கைக்கொண்டிருப்பது போன்ற ஒரு தோற்றத்தை வெளிக்காட்ட விடுதலைப்புலிகளை அங்கீகரிக்கவேண்டி தேவை

இருக்கிறது என்று நாடாளுமன்ற உறுப்பினர்கள் வலியுறுத்தியுள்ளனர்.

இந்நிலையில் பிரிட்டிஷ் அரசு அமைதியைக்கொண்டுவர உதவ தயாராக இருப்பதாகவும், இதற்காக இலங்கையிலேயே விடுதலைப்புலிகளின் பிரதிநிதிகளை சந்திக்க தயாராக இருப்பதாகவும் அவர் கூறினார்.

பிரிட்டிஷ் அரசு இந்த விடயத்தில் ஒரு முழுமையான சமநிலையை கடைப்பிடிக்கின்றது. விடுதலைப்புலிகள் மற்றும் இலங்கை அரசு ஆகிய இரு தரப்புக்களுடனும் அரசு தொடர்பிலிருக்கிறது என்றார். இலங்கை இனப்பிரச்சினைக்கு இராணுவத்தீர்வு சாத்தியமற்றதென பிரிட்டிஷ் அரசு நம்புவதாகக் கூறிய அவர், ஒரு உடன்பாடு குறித்த நம்பகத்தன்மை மிக்க கட்டமைப்பு தேவை என்றும் அனைத்து இலங்கையர்களும் மனித உரிமைகளை மதிக்கவேண்டும் என்றும் கூறினார். (ச)

## மரண அறிவித்தல்

### செல்லையா புவிலிங்கம்



(ஓய்வபெற்ற கூ.சங்க முகாமையாளர் வலி.கிழக்கு நீர்வேலி)

நல்லூர் வடக்கை சேர்ந்த செல்லையா புவிலிங்கம் 02.05.2007 அன்று காலமானார். அன்னார் செல்லையா இராசம்மா தம்பதிகளின் அன்பு மகனும், சின்னத்தம்பி, லீலாவதியின் அன்பு மருமகனும் காலஞ்சென்ற பத்மாவதியின் அன்புக்கணவரும் பத்மலிங்கம் (கொணிக்கா கலர் லாப்) பத்மகரன் (வள்ளல் தளபாட நிலையம்), பத்மபிரியா, விங்கநாதன் (R.S.வலி.கிழக்கு பிரதேச சபை நீர்வேலி), ஆகியோரின் அன்புத்தந்தையும், அபிராமி, நிஷாந்தினி, ஜெயந்தன் (மங்களா காட்சியறை, சிற்றி ரெக்ஸ்), ஆகியோரின் மாமனாரும் சரண, ஜதுசன், சதூர்த்திகன், ஆதித்தியன், தருணிகா ஆகியோரின் அன்புபேரனுமாவார்.

அன்னாரின் இறுதிக்கிரியைகள் இன்று (03.05.2007) பிற்பகல் 2 மணியளவில் அன்னாரின் நல்லூர் வடக்குக்கிணுள்ள இல்லத்தில் நடைபெற்று பூதவுடல் தகனக்கிரியைக்காக செம்மணி இந்து மயானத்திற்கு எடுத்துச் செல்லப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளும்படி கேட்டுக் கொள்கிறோம்.

77/1 விநாயகர் வீதி, நல்லூர் வடக்கு, (874) யாழ்ப்பாணம். தொ.பே.இல.0776391080

## அரசாங்க அதிபரின் அறிவித்தல்

சீமெந்து விற்பனை விலை நிர்ணயம் யாழ்ப்பாணம் மாவட்டத்திற்கு கப்பல் மூலம் எடுத்துவரப்பட்டுள்ள 50 Kg சகல தர உற்பத்திகளின் சீமெந்து பக்கற் ஒன்றின் ஆகக்கூடிய சில்லறை விற்பனை விலை ரூபா 1200 எனத் தீர்மானிக்கப்பட்டுள்ளது.

எனவே மேற்படி சீமெந்தினை ரூபா 1200 மேல் விற்பனை செய்யவேண்டாம் எனவும், விற்பனை செய்யப்படும் சீமெந்திற்கு பற்றுச்சீட்டுக் கொடுக்கப்படுவதுடன், விலைப்பட்டியல் பார்வைக்கு வைக்கப்படவேண்டும் எனச் சகல வர்த்தகர்களும் கேட்டுக்கொள்ளப்படுகின்றீர்கள். மேற்கூறிய நிபந்தனைகளை மீறுவோர் மீது பாவனையாளர் பாதுகாப்புச் சட்டத்தின் கீழ் நடவடிக்கை எடுக்கப்படும்.

03.05.2007 க.கணேஷ் அரச அதிபர் யாழ்ப்பாணம். (ச-038)

## பாராட்டி வாழ்த்துகின்றோம்



### கைலாசபிள்ளை விக்னேஸ்வரன்

தீவகத்தீர் தலைத் தீவரம் மண்டை தீவின் கீராமத்தலைவர் (சே-மன்) கைலாசபிள்ளையின் மகனும் இலங்கை வங்கத்தில் இன்றுடன் 25 ஆண்டுகள் தன்னலமற்ற சேவையாற்றி, எவர் என்ன உதவி கேட்டாலும் முகம் கொணர்வதில் அன்புடனும் ஆதரவுடனும் வாழ்க்கையாளர்களுக்கு உதவிகள் செய்து வந்தவரும் விக்னேஸ்வரன் என எண்ணாராலும் அன்பாக அழைக்கப்படுபவருமான தீவக விக்னேஸ்வரன் பல்லாங்கு வாழ்க்கையை மண்கும்பார் வெள்ளையர் புற்று வந்தாய்களை வேண்டி வாழ்த்துகின்றோம். அர்.ரி.நிர்ஞ்சன், கந்தவேலன் நேடர்ஸ், 110 ஸ்ரான்லி வீதி யாழ்ப்பாணம்

## நிதான விளையின் விழிப்புணர்வு

எம்மால் புத்தக இறக்குமதி செய்யப்பட்டு அனைத்து பிடவை தினுசுகளும் திருமணம் பட்டுப் பிடவைகளும் நிதான விலையில் விற்பனை செய்யப்படுகின்றன என்பதை எமது வாழ்க்கையாளர்கள், நண்பர்கள், அன்பர்களுக்குத் தெரிவித்துக் கொள்வதோடு ரூபா 15 000 /- ர்கு கொள்வனவு செய்யும் வாழ்க்கையாளருக்கு ஒரு மக்லி துணி அன்பளிப்பாக வழங்கப்படுகின்றது என்பதையும் தெரிவித்துக் கொள்கின்றோம்.

**ஜி.எஸ்.லிங்கநாதன்**  
அன் கோ  
தல. 13, 14, பெரிய கடை, யாழ்ப்பாணம். (031)